


காஷ்டு



ஏவ்வியல் - 13

ஸ்ரீமதி ஸ்ரீணவர் சுப்தம்,
யா / கேரளச்சபை கிறியீதவ கல்லூரி
கேரளச்சபை.

27.12.2014

யா/கோப்பாய் கிறிஸ்தவ கல்லூரி
பழைய மாணவர் சங்கம் 2014/2015
நிர்வாக சபை உறுப்பினர்கள்

| | | |
|---------------|----|--|
| தலைவர் | : | திரு.ச.வேலழகன் (அதிபர்) |
| செயலாளர் | :- | திரு.வெ.சன்முகலிங்கம் |
| யொருளாளர் | :- | திரு.ர.இராசதுரை |
| உ.ப.செயலாளர் | :- | திரு.க.வ.குணசேகரம் |
| உ.ப.தலைவர்கள் | :- | திரு.ர.இராசசேகரம் திரு.ச.அருந்தவரட்னம் திரு.க.விநாயகலிங்கம் திரு.க.சிவகுமார் திரு.வ.சுப்பிரமணியம் திரு.ம.ரஜீவன் |

நிர்வாக உறுப்பினர்கள் :- திருமதி.கி.வசந்தமாலினி
 திரு.ச.க.கிருபாகரன்
 திரு.ச.செல்வச்சந்திரன்
 திருமதி.சி.செல்வரஞ்சினி
 செல்வி.ம.கந்தையா
 திருமதி.ர.அருந்தவநாதன்
 திருமதி.ய.முரளிதரன்
 திருமதி.வ.பாலதாசன்
 திரு.க.திருச்செல்வம்
 திரு.டி.ஹீஸ்கந்தராசா
 திரு.ப.சசிக்குமார்
 திரு.க.துல்யந்தன்

யோஷகர் :- திரு.ந.சிவநாதன்
எண் பார்வையாளர் :- திரு.மு.விக்கினேஸ்வரன்
பத்திராதியர் :- திரு.ஐ.கிழுபேட்

அமரத்துவ அதிபர்கள்

| | | | |
|-------------------------|------------|---|------------|
| திரு.G.S.செல்லலயா | 01.01.1945 | - | 30.04.1951 |
| திரு.T.W.இராசசேகரம் | 01.05.1951 | - | 31.07.1957 |
| திரு.E.C.A.நவரட்னராசா | 01.09.1957 | - | 27.12.1963 |
| திரு.E.K.சண்முகநாதன் | 28.12.1963 | - | 31.05.1971 |
| திரு.M.கார்த்திகேசன் | 01.06.1971 | - | 31.12.1971 |
| திரு.S.சிவசுப்பிரமணியம் | 01.01.1972 | - | 11.07.1973 |
| திரு.S.செல்வரட்னம் | 07.10.1980 | - | 27.10.1983 |
| திரு.N.சிவகடாட்சம் | 19.08.1996 | - | 11.10.2005 |
| திரு.S.கந்தசாமி | 01.09.1973 | - | 26.12.1974 |

சுவடு

இதழ் வெளியிடப்பட்டது

1. 27.12.1997
2. 27.12.1998
3. 20.02.2002
4. 27.12.2004
5. 27.12.2005
6. 27.12.2007
7. 27.12.2008
8. 27.12.2009
9. 27.12.2010
10. 27.12.2011
11. 27.12.2012
12. 27.12.2013
13. 27.12.2014

ஆசிரியர்

- திரு.S.K.தங்கவழேவெல்
 திரு.ஆ.ஜெயபாலசிங்கம்
 திரு.இ.ரகுமார்
 திரு.S.K.தங்கவழேவெல்
 திரு.S.K.தங்கவழேவெல்
 திரு.சி.சிவலிங்கம்
 திருமதி.ஐ.சுரேந்திரகுமார்
 திரு.சி.சிவலிங்கம்
 திரு.சி.சிவலிங்கம்
 திரு.சி.சிவலிங்கம்
 திரு.சி.சிவலிங்கம்
 திரு.சி.சிவலிங்கம்
 திரு.சி.சிவலிங்கம்
 திரு.ஜே.கி.யூ.பேட்

கல்லூரி முதல்வரின் உள்ளத்திலிருந்து...

கல்விப் பணியில் நீண்ட வரலாற்றைக் கொண்டது எமது கல்லூரியாகும். “உண்மைக்கும் நேரமைக்கும்” என்ற மகுடவாசகத் தைச் சமந்து கோப்பாய் பிரதேச மக்களின் பிள்ளைகளுக்கு மட்டுமல்லாது அயற்பிரதேச மக்களுக்கும் கலங்கரை விளக்காக வழிகாட்டுகிறது.

கல்வியினுடாகவும் இணைப்பாடவிதான் செயற்பாடுகளுக்கூடாகவும் ஆளுமையிக்க பிரிஜையைச் சமூகத்திற்கு வழங்கும் உயரிய பணியை ஆற்றும் இக்கல்லூரிக்கு சமூகத்தின் ஆதரவும் இன்றியமையாததாகும். பாடசாலையின் சீரிய பணி சமூகத்தை வளர்க்கும் அதேவேளை அதே பாடசாலையைச் சமூகமே வளர்க்க வேண்டும் என்பது புதிய சிந்தனையாக அமைய வேண்டும்.

கல்வி என்பது கருவறையில் ஆரம்பித்தாலும் முறைசார்ந்த கல்வியைப் பாடசாலையில் பெறுதல் தற்கால தேவையாகின்றது. அத்துடன் பாடசாலைக் கல்வியை வழங்குவதற்கான ஏற்பாடுகளும் வசதிகளும் தாரளமாகக் காணப்படும். தற்காலத்தில் கல்வியைப் பெறும் வாய்ப்பை இழப்பதானது வரவேற்கத்தக்கதொன்றல்ல. பாடசாலை வளர்ச்சிக்குப் பக்கபலமாக விளங்கும் பாடசாலைச் சமூகம் எனும் வட்டத்துள் பழைய மாணவர்கள் ஆற்றும் பணிகள் ஏராளம்.

அந்தவகையில் எமது கல்லூரிக்கும் வலுவான பழைய மாணவர் சங்கம் உள்ளது. கல்லூரியின் கடந்தகால வரலாற்றில் பழைய மாணவர்கள் உள்நாட்டிலும் வெளிநாட்டிலும் இருந்து கல்லூரி வளர்ச்சிக்கு அரும்பணியாற்றி வருகின்றனர். பல்வேறுபட்ட அனுபவம் வாய்ந்த பழைய மாணவர்கள் கல்லூரித் தாயின் பணியால்

தாழுயர்ந்த அந்த நன்றிக்கடனை கல்லூரி வளர்ச்சிக்காகத் தம்மை அர்ப்பணித்துப் பணியாற்றுவதன் மூலம் தீர்த்து வருகிறார்கள்.

அந்தவகையில்தான் அமரத்துவ அதிபர்களை நினைவு கூர்ந்து அவர்களுக்காக எடுக்கும் இவ்விழாவில் இவ்வருடமும் “சுவடு” எனும் சுஞ்சிகை பழைய மாணவர் சங்கத்தினால் வெளியிடப்படுகிறது.

இவ்வாறான வலுவான பின்புலத்துடன் இயங்கிவரும் இக் கல்லூரி சமூகத்துக்காக எதிர்காலத்திலும் ஆற்ற வேண்டிய சாதனை களும் பணிகளும் ஏராளமானதாகும். வளமை போன்று பல சாதனை மட்டங்களை ஈட்டிவரும் நிலையில் சில மாணவர்கள் பாடசாலைக்கு சீரற்ற வருகையால் பாடசாலையின் ஒட்டுமொத்த அடைவுமட்டத்தை மேம்படுத்துவதில் இடர்களைத் தோற்றுவிக்கின்றனர். இந்நிலைக்கு குறித்த பெற்றோரின் அக்கறையீனம் தாக்கம் செலுத்துவதைக் காணலாம்.

இவ்வாறான பல்வேறுபட்ட சவால்களை எதிர்கொண்டு பாடசாலையை நன்னிலைக்கு இட்டுச் செல்ல பாடுபட்ட அதிபர்கள் போற்றுதற்குரியவர்கள்.

மேலும் இவ்வருடம் தெரிவுசெய்யப்பட்ட புதிய பழைய மாணவர் சங்கத்தினரின் உழைப்பில் “சுவடு” எனும் சுஞ்சிகை உருவாக்கம் பெற்றுள்ளது. அந்தவகையில் அவர்களைப் பாராட்டுவதுடன் எமது கல்லூரியை முன்மாதிரிப் பாடசாலையாக மாற்ற ஆசிரியர்கள் மற்றும் பழைய மாணவர்கள், பெற்றோர் உழைப்பையும் ஆதரவையும் முழுமனதுடன் வரவேற்கிறேன்.

ஷங்க.

திரு.ச.வேலழகன் - அதியர்
யா/கோய்யாய் கிறிஸ்தவ கல்லூரி.

அமரர் ECA நவரட்னராஜா அதியர் (BA, Dip.in.Edu) - 01.09.1957 - 27.12.1963



அமரர் ECA நவரட்னராஜா அவர்கள் கோப்பாய் மத்தியைப் பிறப்பிடமாகக் கொண்டவர். இவர் தமது ஆரம்பக்கல்வியை கோப்பாய் CMS ஆங்கிலப் பாடசாலையிலும் உயர்கல்வியையா/பரியோவான் கல்லூரியிலும் கற்று வெளிவாரியாகப் பயின்று இலண்டன் பல்கலைக் கழக ஆங்கிலச் சிறப்புப் பட்டதாரியானார்.

14.01.1929இல் யா/கோப்பாய் கிறிஸ்தவ கல்லூரியில் ஆசிரிய நியமனம் பெற்றார். 1939இல் யா/பரியோவான் கல்லூரிக்கு இடமாற்றம் பெற்றுச் சென்றார். 1948இல் நுகேகொட பரியோசெப் கல்லூரியின் அதிபராக சேவை செய்து அப்பாடசாலையை உயர்தரப் பாடசாலையாக தரம் உயர்த்தி பெருமை சேர்த்து மீண்டும் யா/கோப்பாய் கிறிஸ்தவ கல்லூரியின் அதிபராக 01.09.1957இல் இடமாற்றம் பெற்றார்.

இவர் காலத்தில் கல்லூரியில் உயர்வகுப்புக்கள் ஆரம்பித்தமையும், மாணவர்கள் பல்கலைக்கழக அனுமதிபெற்ற தொடங்கியமையும் அதனால் கல்லூரி ஒரு கல்வி நிறுவனமாக ஆகிய பெருமையும் நினைவுகூரத்தக்கது.

கல்லூரியின் வருடாந்த மெய்வல்லுனர் போட்டிக்கு கல்லூரிக்கு வெளியே சுமார் 250 மீற்றர் தூரத்திலுள்ள, கோப்பாய் அரசினர் வைத்தியசாலைக்கு அண்மையிலுள்ள விளையாட்டு மைதானத்தை பாவித்ததைக் கண்டு, கல்லூரி வளவிலே விளையாட்டு மைதானத்தை பலரின் எதிர்ப்புக்களை எதிர்கொண்டும் மனம் சோர்வுறாது அமைத்தார். இவ் விளையாட்டு மைதானம் “ECA நவரட்னராஜா

விளையாட்டு மைதானம்” என அழைக்கப்படுகின்றமையை நாம் காண்கிறோம்.

இவர் ஹோக்கி, வலைப்பந்தாட்டம், கூடைப்பந்தாட்டம், கரப்பந்தாட்டம் போன்றவற்றிற்கு ஊக்கமளித்து அவ் அணிகள் அகில இலங்கைப் போட்டிகளில் பங்குபற்றச் செய்து கல்லூரிக்குப் பெருமை சேர்த்தார். ஹட்சின்ஸ் மண்டபம், பாக்கியம் ஞாபகார்த்த ஆசிரியர் அறை என்பனவும் இவர் காலத்தில் கட்டப்பட்டன. கல்வி, விளையாட்டு, பெளதிகவள விருத்தி நிறைந்த இவரின் காலம் “கல்லூரியின் பொற்காலம்” ஆகும்.

நான் அமரர் ECA நவரட்ணராஜா அவர்கள் அதிபராக இருந்த காலத்தில் யா/கோப்பாய் கிறிஸ்தவ கல்லூரியில் 1959 – 1962இல் ஆங்கில மூலம் கல்வி கற்றேன். 1963இல் உயர்கல்விக்காக யா/யாழ் இந்துக் கல்லூரி சென்றேன். அவர் அதிபராகப் பணியாற்றிய காலத்தி லேயே 27.12.1963இல் அமரராகிய செய்தி கேட்டு ஆறாத்துயரடைந் தோம். அவர் ஆற்றிய சேவை நினைவாக மாடிக்கட்டிடத் தொகுதி ஒன்று அமைந்திருப்பதைக் காண்கிறோம். அவரை என்றென்றும் நினைவுகூர அவர் அமரத்துவம் அடைந்த டிசம்பர் 27ம் திகதியை “அமரத்துவ அதிபர்கள் தினமாக” கல்லூரிச் சமூகம் கொண்டாடி வருகிறது.

வே.சண்முகவிங்கம்

செயலாளர் யாச

மாவட்ட சாரண ஆணையாளர்,

பகுதித்துறை.



என்றும் எம் நெஞ்சில் உயிர் வாழும் உத்தமர் சிவகடாட்சம் அவர்கள்




எமது கோப்பாய் கிறிஸ்தவ கல்லூரியின் வரலாற்றில் மிகவும் ஆழமான பதிவுகள் என்றும் எம் நெஞ்சில் உயிர் வாழும் உத்தமர் சிவகடாட்சம் அவர்களுக்கு இருக்கின்றது. பாடசாலையினை மிகத் திறமையாக நிர்வகிக்கின்ற அபாரத் திறமை படைத்தவர் அவர். நான் இப்பாடசாலையில் உயர்தரத்தில் கல்வி கற்றுக் கொண்டிருந்த காலத்தி லேயே அதிபராக எமது பாடசாலையில் கடமைப் பொறுப்பேற்றிருந்தார். அக்காலத்தில் தரம் 13 மாணவர்கள் வரிசையில் மிக சொற்ப மாணவர்களே நாட்டுப் பிரச்சினை காரணமாக கல்வி கற்றுக் கொண்டிருந்தனர். அம் மாணவர் குழுவில் நானும் ஒருவர். எங்களுடன் நண்பர்களைப் போலவே பழகி பாடசாலை வேலைகளில் எங்களை ஈடுபடுத்துவார். ஓவ்வொரு மாணவர்களையும் மிகச் சரியாக அளவிட்டுக்கொண்டு அவர்களுக்கு ஏற்ற பொறுப்புக்களை வழங்கி அம்மாணவர்களின் திறமைகளை வெளியே கொண்டு வருவதற்கு ஆசிரியர்களுடன் இணைந்து செயற்பட்டார்.

எமது பாடசாலையில் இரண்டு மாடிக் கட்டிடங்களினை தனது சொந்த முயற்சியினால் கட்டி முடித்தார். ஏராளமான மரங்களை பாடசாலை முழுவதும் நடுவித்தார். பாடசாலையில் கல்வி அபிவிருத்தி யோடு கலை பண்பாடுகளையும் வளர்த்தார். நினைவு மண்டபத்தில் மேடையானது தற்போதுள்ள வாசலிலேயே அமைந்து காணப்பட்டது. அதனைப் புதிதாக வடிவமைத்து மாற்றங்களை ஏற்படுத்தியவரும் அவரே பாடசாலைக்கு எவ்வேளையும் எக்காலத்திலும் சென்றபோதும் எமது அதிபர் அங்கு காணப்படுவார். பாடசாலையின் வளர்ச்சியை சுதா எந்நேரமும் சிந்தித்துக் கொண்டிருந்த அதிபர் அவர்கள் எம்மை

எல்லாம் விட்டுப் பிரிந்தமை மாணவர்களையும் ஆசிரியர்களையும் மீளாத் துயரில் ஆழ்த்தியது. அந்தளவிற்கு எல்லோருடைய மனதிலும் ஆழப் பதிந்தவர். பாடசாலைக்காகவே தனது உயிரினையும் இழந்த எமது மரியாதைக்குரிய அதிபர் திரு.சிவகடாட்சம் அவர்களை எமது பாடசாலையும் பழைய மாணவர்களும் நலன்விரும்பிகளும் எக்காலத் திலும் மறக்கப் போவதில்லை. அவர் எமது கோப்பாய் கிறிஸ்தவ கல்லூரியின் மீது காட்டிய அதீத ஈடுபாடும் கடமையும் அனைவருக்கும் உதாரணமாகும். எமது மதிப்புக்குரிய அதிபர் திரு.சிவகடாட்சம் அவர்கள் காலத்தில் நாங்கள் கல்வி கற்றதினால் இந்த மலரில் அவர் தொடர்பாக ஒரு நினைவை மீட்பதற்கும் அதிபரின் பெருமைகளைக் கூறுவதற்கும் எனக்கு சந்தர்ப்பம் கிடைத்தமைக்கு நன்றி கூறுவதுடன் அமரத்துவ அதிபர்களை நினைவுக்கும் இந்நாளில் எனது அதிபரை நினைவு கூறுவதுடன் அவர்தம் ஆத்மா சாந்தியடையப் பிரார்த்திக் கிண்றேன்.

நன்று.

ய.கசிதுமார்
மறைய மாணவன் A/L 1997
கோப்பாய் கிறிஸ்தவ கல்லூரி.



எம் யனதுவில் பதிந்து ஆசிரிய தமிழ்துகள்



நான் கோப்பாய் கிறிஸ்தவ கல்லூரியில் பாலர் வகுப்பு முதல் க.பொ.த உயர்தரம் உயிரியல் பிரிவு வரை கல்வி கற்றேன். பாடசாலைக் காலத்தின் பசுமைான நிகழ்வுகளை மீட்டுப் பார்ப்பதற் கும் பதிவு செய்வதற்கும் இவ்வாண்டு வெளிவரும் சுவடு சஞ்சிகையின் மூலம் என்னைக் கவர்ந்த ஆசிரிய தம்பதியினரை நினைவு கூருவதற்கு ஒரு சந்தர்ப்பம் கிடைத்தத்தையிட்டு மட்டற்ற மகிழ்ச்சி அடைகிறேன்.

எனது பாடசாலை வாழ்க்கையில் தரம் 9 தொடக்கம் க.பொ.த உயர்தரம் வரையான காலப்பகுதியில் எனக்கு கல்வி கற்பித்த ஆசிரியர்களில் என்னால் பெரிதும் கவரப்பட்ட ஆசிரிய தம்பதிகளான திரு.திருமதி.இராசையா தம்பதியினர் என்றும் என் மனதில் நீங்காது ஒரு இடத்தினைப் பெற்றுள்ளனர். மேற்படி ஆசிரியர்கள் இருவரும் தெல்லிப்பளையிலுள்ள தமது இல்லத்தில் இருந்து தமது சொந்த A - 30 காரில் பாடசாலைக்கு வருகைதந்து கற்பித்தார்கள். இவர்கள் இருவரி டத்தும் கல்வி கற்பதற்கு கிடைத்த பெரும் பாக்கியனாகக் கருதுகின்றேன்.

இவர்களில் திருமதி. இராசையா ஆசிரியர் அவர்கள் எமக்கு தரம் 9, 10ம் வகுப்புக்களில் கணித பாடத்தைக் கற்பித்தார். மிகுந்த அமைதியும் சாந்தமும் கொண்ட இவ் ஆசிரியர் அவர்கள் எந்தவொரு மாணவரையும் ஏசியதோ, அடித்ததோ கிடையாது. எல்லா மாணவர் களையும் தனது அன்பாலும் புன்சிரிப்பாலும் அரவணைத்துக் கற்பித்தார். நான் படித்த காலத்தில் இப்பொழுது நினைவு மன்டபம் அமைந்துள்ள இடத்தில் அப்பொழுது 10 வகுப்புக்கள் வரை இருந்தன. அவற்றில் தரம் 9, 10 வகுப்புக்கள் இயங்கிக் கொண்டிருந்தன.

ஒவ்வொரு வகுப்பிலும் 40 மாணவர்களுக்கு மேல் இருப்பார்கள். இப்படியான நேரத்தில் அங்குள்ள ஒரு வகுப்பில் திருமதி.இராசையா ஆசிரியர் அவர்கள் கற்பித்துக் கொண்டிருந்தால் மற்ற வகுப்புக்கள் எல்லாம் ஆசிரியர் இல்லாதவிடத்தும் கூட மிக அமைதியாகக் காணப்படும். இவ்வாறு அவர் ஆளுமையுடைய ஆசிரியராகக் காணப்பட்டார்.

எமக்கு கணித பாடத்தைப் போதிக்கும் போது முதலில் சில கணக்குகளைச் செய்து காட்டுவார். பின் சில கணக்குகளை கரும்பலகையில் எழுதி எம்மை செய்யச் சொல்வார். அவர் ஒரு நாளும் புத்தகத்திலுள்ள கணக்குகளை நேரடியாக எமக்குத் தருவ தில்லை. அவற்றைச் செய்து பார்த்து கொப்பியில் எழுதி வைத்திருந்து தான் எமக்குத் தருவார். கணக்கு செய்தவுடன் சகல மாணவரின் கொப்பிகளையும் உடனேயே திருத்திக் கொடுத்து விடுவார். அத்துடன் பிழை விட்டவர்களை மேசைக்கு அழைத்து பக்கத்தில் வைத்து விளங்கப்படுத்துவர். பின்பு திருத்தம் செய்து காட்டிய பின்புதான் நாம் அடுத்த கணக்கிற்குச் செல்ல முடியும். இவ்வாறாக சகல மாணவர்களையும் ஒரே மாதிரியாக நோக்கி கற்பித்தார்.

நாங்கள் கல்வி கற்ற காலத்தில் கா.பொ.த சாதாரண தரத்தில் கணிதம் ஒரு முக்கிய பாடமாகும். கணிதம் சித்தியடையவில்லை என்றால் உயர்தரம் கற்க முடியாது. அக்காலத்தில் கணித பாடத்தில் 2 வினாத்தாள் உண்டு. ஒன்று அட்சரகணிதம் மற்றையது கேத்திர கணிதம். கேத்திர கணிதம் என்பது பல மாணவர்களுக்கு வேப்பம் காய் போன்று கசப்பானதாகும். இதைக்கூட எமது ஆசிரியை இலகுவான முறையிலே விளங்கப்படுத்திக் கற்பிப்பார். இதனால்தான் எமது வகுப்பில் கணிதம் என்ற தடையைத் தாண்டி எம்மைக் கரை சேர்த்த ஆசிரியையை இன்றும் நினைவு கூருகின்றேன்.


நான் உயர்தரத்தில் கல்வி கற்ற காலத்தில் மேற்படி ஆசிரியை அவர்கள் எமக்கு தாவரவியல் பாடத்தைக் கற்பித்தார். எமக்கு அப் பாடம் தாவரவியல் பரிசோதனைக் கூடத்திலேயே நடைபெறும். எமது வகுப்பில் 21 மாணவர்கள் அப்பொழுது கல்வி கற்றார்கள். தாவரவியல் பாடத்தின் போதும் ஆசிரியர் அவர்கள் பரிசோதனைகளை எளிய முறையில் செய்து காட்டுவார். அத்துடன் எல்லா மாணவர்களைக் கொண்டும் பரிசோதனை செய்விப்பார். பரிசோதனைகளுக்கு சில தாவரக் குடும்பங்களின் பூக்கள் தேவைப்படும். அது கிடைக்காத பட்சத்தில் அவர் தாம் வரும் வழிகளில் கண்ட பூக்களை எம்மைக் கொண்டு பெற்று பரிசோதனை செய்விப்பார்.

அடுத்ததாக எமக்குத் தரம் 9, 10க்களில் உயிரியல் பாடத்தைக் கற்பித்தவர் திரு. A.R.இராசையா ஆவார். இவர் மிகவும் கண்டிப்பான வர். அத்துடன் மிகவும் இறுக்கமாக வகுப்பை வைத்திருப்பார். கற்பித்தலில் மிகவும் ஆற்றலுடனும் அக்கறையுடனும் கற்பிப்பார். உயிரேந்ததுக்கு வகுப்பறைக்கு சமூகமளித்து மணி அடித்த பின்புதான் வகுப்பறைவிட்டு வெளியேறுவார். இவரது உயிரியல் பாடத்தில் உச்ச புள்ளி என்றால் அது 50 அல்லது 60 புள்ளிகளாகும். பல தடவைகள் இப்புள்ளிகளைப் பெற்றுள்ளேன். அத்துடன் எமது வகுப்பில் உயிரியல் கற்ற அனேக மாணவர்களைச் சித்தியடையச் செய்துள்ளார். எமக்கு க.பொ.த உயர்தரத்தில் விலங்கியல் திரு.இராசையா ஆசிரியர் அவர்களே கற்பித்தார். அப்பாடத்தில் வரும் சகல பரிசோதனைகளையும் எம்மைக் கொண்டு செய்விப்பார். சகல மாணவர்களும் பரிசோதனை செய்ததை உறுதிப்படுத்திக் கொள்வார். இதன்பின்னரே அடுத்த பாடத்திற்குச் செல்வார்.

இவ்வாறாக இராசையா ஆசிரியர் அவர்கள் கற்பித்தலுடன் இணைப்பாடவிதான் செயற்பாடுகளையும் மாணவருக்கு வழங்கு வதில் முன்னின்றார். அதன் ஓர் அங்கமாக பெருவிளையாட்டில் ஹாக்கி விளையாட்டிலும் மற்ற கோலூன்றி பாய்தல் போன்ற விளையாட்டுக்களை நல்ல முறையில் மாணவர்களுக்குப் பயிற்று வித்து மாணவர்கள் தேசிய மட்டத்தில் வெற்றி பெறுவதற்கு காரணமாக விளங்கினார்.

இணை பிரியாத பறவை போன்ற இவ் ஆசிரிய தம்பதிகள் எமக்கும் எமது கல்லூரிக்கும் அரும்பெரும் சேவையாற்றி தமது இறுதிக் காலத்தில் தற்பொழுது அவுஸ்ரேவியாவில் வாழ்ந்து வருவதாக அறிகிறேன். இவர்கட்கு எல்லாம் வல்ல இறையாசி கிடைக்க வேண்டி நிற்கின்றேன்.

இம்மாத்து
க.ஏ.இராசசேகரம்
(பழைய மாணவன்)
ஓய்வுநிலை அதியர்
யா/கோர்யாய் கிறிஸ்தவ கல்லூரி



எமது பாடசாலையின் வளர்ச்சியியானதுயில்...

கோப்பாய் கிறிஸ்தவ கல்லூரியின் பழைய மாணவி என்ற வகையில் நான் கல்வி கற்ற இப்பாடசாலையின் அன்றைய நிலையினை என்மனக்கண் முன் மீட்ட முனைகிறேன்.

நாம் கற்ற காலத்திற்கும் தற்காலத்திற்கும் இடையே மடுவிற்கும் மலைக்குமுள்ள வேறுபாடு போல் என்னால் உணர முடிகின்றது. அக் காலத்தில் தற்போதுள்ளது போல இலவச சீருடை, இலவச புத்தகம், இலவச மதிய உணவு போன்றன வழங்கப்படவில்லை. பல்வேறு நிதியங்களினுடாக மாணவர்களுக்கான ஊக்குவிப்புக்கள் கிடைக்க வில்லை. தற்போதுள்ளது போல் வறுமை நிலையினுள்ள மாணவர்களுக்கான உதவும் கரங்கள் இருக்கவில்லை.

நான் பாடசாலையில் உயர்தர வகுப்பில் கற்ற காலத்தில் குறிப்பாக 1981 ஆம் ஆண்டளவில், அப்போதைய அதிபர் திரு.சின்னையா சிவநேசன் 125வது நினைவு மண்டபத்தை திறந்து வைத்து எமது உயர்தர வகுப்புக்களை அங்கு நடாத்தியமை என் நினைவில் என்றும் பசுமரத்தாணி போல் பதிந்துள்ளது. அடுத்து S.செல்வரட்ணம் அவர்கள் அதிபராக இருந்து பாடசாலையைத் திறம்பட வழிநடாத்தினார். அக்காலகட்டத்தில் பண்டிதர் திரு.நடராசா தமிழ்ப் பாடம் கற்பித்தார். திருமதி.சரஸ்வதி கனகரட்ணம் ஆசிரியர் பொருளியல் பாடத்தினைப் பவ்யியமாகக் கற்பித்தார். மனையியல் பாடத்தை செல்வி புவனா வேவுப்பிள்ளை சிறந்த முறையில் கற்பித்தார். அப்போது எமது பிரிவிலிருந்துதான் மனையியல் பாட நெறி உயர்தரத்திற்கு அறிமுகப்படுத்தப்பட்டமையால் சமையல் உபகரணங்கள் சிலவற்றுக்கான செயல்முறைப் பயிற்சிகளை அவ்

உபகரணங்கள் உள்ள வீடுகளுக்கு அழைத்துச்சென்று வழங்கியதுடன், க.பொ.த உயர்தர செயன்முறைப் பரீட்சைக்கு புகையிரத்தில் தானே கொழும்பிற்கு அழைத்துச்சென்று மருதானை தொழில்நுட்பக் கல்லூரி யில் சிறந்த முறையில் தேர்வில் தோற்றச் செய்து சித்திபெற வைத்தார்.

அந்த வருடம் இப்பாடசாலையிலிருந்து நாம் இருவர் மட்டுமே பல்கலைக்கழகம் சென்றோம். பின்னர் சிறிது கால இடைவெளியின் பின்னரே பல்கலைக்கழகத்திற்குத் தெரிவாகினர். ஆனால் தற்போது ஏறத்தாழ 18 மாணவர் பல்கலைக்கழகத்திற்குத் தெரிவாகியதுடன் பலர் கல்வியியற் கல்லூரிகளுக்கும் தெரிவாகியுள்ளமை பாடசாலையின் அபரிமிதமான பண்புத்தர வளர்ச்சியையே காட்டுகின்றது. தற்காலத்தில் நகர மோகத்தினால் மாணவர் நகர்ப்புறப் பாடசாலை நோக்கிச் செல்வதும், சனத்தொகை புலம்பெயர்வு காரணமாக மாணவர் தொகை பெருமளவு வீழ்ச்சியடையந்தாலும் கல்லூரி மட்ட பாட இணைபாடவிதான்ச் செயற்பாடுகள், அதற்கான ஊக்குவிப்புக்கள், பழைய மாணவர்களது ஒத்துழைப்புக்கள் என்பது உயர்நிலையிலே உள்ளன.

இப்பாடசாலையின் பழைய மாணவர்கள் பலரும் மிக உயர்வான நிலையான பதவிகளில் இருப்பதும் பாடசாலைக்குக் கிடைத்த பெருமையாகும். அத்துடன் அவர்கள் தற்போது பாடசாலையுடன் நெருங்கிய தொடர்பைப் பேணி வருவதும் குறிப்பிடத்தக்கது. எமது பாடசாலையில் ஆரம்பிக்கப்பட்டுள்ள இணைய வசதியானது புலம்பெயர் பழைய மாணவர்கள், பாடசாலையில் அக்கறை கொண்டு பாடசாலைக்கான பொதிகவள் உதவிகளையும், மாணவர்களின் கற்றலிற்கான இணைபாடவிதானங்களுக்கான ஊக்குவிப்புக்களையும் வழங்கக்கூடிய வாய்ப்பினை ஏற்படுத்தியுள்ளது.

இப்பாடசாலையின் முன்னாள் அதிபர்கள் முன்னாள் ஆசிரியர் கள் சிறந்த முறையில் பணியாற்றி பாடசாலையின் நன்மதிப்பைப் பாதுகாத்து வந்துள்ளனர். அந்தவகையில் நாமும் எமது பாடசாலையின் நன்மதிப்பிற்காகவும், உயர்வுக்காகவும் பணியாற்றி வருகிறோம். இனிவரும் காலங்களும் இப்பாடசாலைக்கு ஒளிமயமாக விளங்க எல்லாம் வல்ல இறைவன் அருள் புரிவாராக.

திருமதி.யசோநா முரளிதாரன்

(B.A, Dip.in.Ed)

**பழைய மாணவி, ஆசிரியை
யா/கோப்யாய் கிறிஸ்தவ கல்லூரி**



கடந்த பாதுச் சுவருகணைப் பேண்டுவோய்



யா/கோப்பாய் கிறிஸ்தவ கல்லூரி 160 வருடங்களைக் கடந்து கல்விப் பணியாற்றிக் கொண்டிருக்கிறது. இக்காலகட்டத்தில் பல சான்றோர்களையும் அறிஞர்களையும் நிபுணர்களையும் ஆளுமை மிக்க நிர்வாகிகளையும் உருவாக்கித்தந்து நற்பணியாற்றிவரும் இக் கல்லூரி கடந்த காலங்களில் பல சாதனைகளையும் படைத்து புகழ் மிக்க கல்லூரிகளின் வரிசையில் உள்ளது.

சிறந்த அதிபர்களின் வழிகாட்டுதலினாலும் நல்ல ஆசிரியர் களின் சேவைகளினாலும் உயர்ந்து நிற்கும் இக்கல்லூரியில் வேறு எந்தக் கல்லூரிகளிலும் முன்கொடுக்கப்படாத ஒரு நிகழ்வு இங்கு முன்னெடுக்கப்பட்டு வருவது குறிப்பிடத்தக்க முன்னுதாரணங்களில் ஒன்றாகும். அதாவது “அமரத்துவ அதிபர் தினம்” கொண்டாடப்படுவது எமது கல்லூரியில் மட்டுமே எனலாம். கிறிஸ்தவ கல்லூரியின் அதிபர்கள் வரிசையில் திரு. E.C.A நவரட்னராஜா அவர்களின் நிர்வாகத்திற்கு அர்ப்பணிப்பான சேவை காரணமாக யா/கோப்பாய் கிறிஸ்த கல்லூரி பெரும்புகழ் பெற்றது. பெருவளர்ச்சி கண்டது எனலாம். கல்லூரியில் அதிபர்களாகக் கடமையாற்றி அளப்பரிய சேவை செய்து அமரத்துவமடைந்த அதிபர்கள் என்றும் நினைவுகூரப் பட வேண்டியவர்கள். இதுவரை அதிபர்களாகக் கடமை புரிந்த ஒன்பது அதிபர்கள் அமரத்துவமடைந்து விட்டார்கள். இவு அமரர்களை நினைவு கூரும் தினம் ஒவ்வொரு வருடமும் மார்கழி மாதம் 27ம் திகதியாகும். திரு. E.C.A நவரட்னராஜா அமரத்துவமடைந்த தினத்தையே மேற்படி தினமாகக் கொண்டாடுகின்றார்கள்.

பல வருடங்களாக இத்தினம் தவறாது கொண்டாடப்படுகின்றது. முன்னாள் அதிபர் அமரர் சிவகடாட்சம் அவர்களின் அயராத முயற்சி யாலும், பழைய மாணவர் சங்கத்தினரது உதவியினாலும், முயற்சி யாலும் “அமரத்துவ தினம்” கொண்டாடப்படும் முடிவு எடுக்கப்பட்டது. இத்தினத்தில் அமரத்துமடைந்த அதிபர்களின் படங்களிற்கு தீபம் ஏற்றி வணக்கம் செலுத்துவதும், அவர்களது சேவையை நினைவு கூருவதும் முக்கிய நிகழ்வாகும். மேலும் அழைக்கப்படும் விருந்தினர்கள் கல்லூரியின் கடந்தகால சிறப்புக்களை எடுத்துரைப்பார்கள்.

அமரத்துவ தினமான மார்கழி மாதம் 27ம் திகதியன்று “சவடு” சஞ்சிகை வெளியிடப்பட்டு வருகின்றது. கடந்த காலங்களில் அதிபர்கள், ஆசிரியர்கள் மற்றும் கல்லூரிச் செயற்பாடுகளில் பங்கு கொண்ட பெருமக்கள் ஆற்றிய பணிகளின் அடிச்சவடுகளைப் பின்பற்றிக் கல்லூரியின் பெருமைகளையும் சிறப்புக்களையும் பின்வரும் சமூகத்தினருக்கு எடுத்துக்கூறும் நோக்குடன் சவடு சஞ்சிகை வெளிவருகின்றது எனக் கருதலாம். இவ் இதழின் ஆசிரியராக திரு. S.K. தங்கவடிவேல் அவர்கள் மூன்று ஆண்டுகள் கடமை ஆற்றியுள்ளார். இவரது முயற்சியின் காரணமாகவும் பின்னர் வந்த இதழாசிரியர்களது சேவையினாலும் இதுவரை 12 இதழ்கள் வெளிவந்துள்ளது. இவ்வாண்டு 27.12.2014இல் வெளிவரும் இதழ் பதின்மூன்றாவது இதழாகும். சவடு வெளியிடுவதற்கு பழைய மாணவர் சங்கம் உதவுகின்றது. இதழிற்கு ஆக்கங்களைக் கொடுத்து சவடு தொடர்ந்து வெளிவர நலன்விரும்பிகள் உதவ வேண்டும்.

திரு.சி.சிவலிங்கம்
ஓய்வுறுதிலை பிரதி அதியர்
யா/கோய்யாய் கிறிஸ்தவ கல்லூரி.

மாணவ சமுதாயத்தின் தீவக்ஞக நோக்கிய பயணம்



பரந்து விரிந்திருக்கும் இந்த பூலோகத்தில் மனிதர்களாகிய நாம் 21ம் நூற்றாண்டில் வாழ்ந்து கொண்டிருக்கின்றோம். இன்றைய மாணிட வாழ்க்கையில் எவை எவையோ உட்புகுந்துவிட்டன. எவை எவையோ வெளியேற்றப்பட்டும் விட்டன. உட்புகுந்தவையெல்லாம் புதுமையான தாகி விட்டதால் மனிதனும் அதை ஏற்றுக் கொண்டான். இன்றைய உலகம் நவீனமயமாகி விட்டதனால் விஞ்ஞானத்தின் வளர்ச்சியும் மேலோங்கி விட்டது. இந்த விஞ்ஞானத்தின் வளர்ச்சியில் பல கண்டு பிடிப்புக்களும் வந்த வண்ணமே உள்ளது.

இந்த நவீன மயமான உலகத்திலே மாணவ சமுதாயமும் பயணிக்கின்றது. மாணவர்களின் தேடல்களும் அந்த தேடல்களுடனான மாணவர்கள் நோக்குகின்ற பல பிரச்சனைகளும் விஞ்ஞானம் சார் கண்டுபிடிப்புக்களும் சேர்ந்தே பயணிக்கின்றது. தொலைபேசி, தொலைக்காட்சி, இணையம், கணினி என விஞ்ஞானத்தின் கண்டு பிடிப்புக்கள் வளர்ந்த வண்ணம் இருக்க மாணவர்கள் எதிர்நோக்கும் பிரச்சனைகளும் குறைவதாய் தெரியவில்லை. அதுவும் வளர்ந்து கொண்டே போகிறது.

மாணவர்கள் எதிர்நோக்குகின்ற பிரச்சனைகளில் முதலாவதாய் அமைவது இன்றைய விஞ்ஞானம்சார் கண்டுபிடிப்பு சாதனங்களின் பாவனைதான். இன்றைய மாணவர் ஒவ்வொருவரின் கைகளில் தவழ்வது தொலைபேசியும், கணினியுமே. அவையும் மாணவர்களின் வாழ்க்கையுடன் ஒன்றிப்போய் விட்டன. இன்றைய மாணவர்களில் பலருக்கு கல்விசார் கேள்விகளைவிட இந்த சாதனங்கள்சார் கேள்வி

களுக்கே பதில் அதிகமாய் தெரிந்திருக்கிறது. இன்று பாடப் புத்தகம் இல்லாத மாணவனிடம் கூட முகப்புத்தகம் (Face book) இருக்கிறது. அந்தளவிற்கு இவை மாணவ சமுதாயத்தை தன் பக்கம் ஈர்த்துதோடு இல்லாமல் மாணவ சமுதாயத்துடன் ஒன்றிப்போய் விட்டது.

இந்த விஞ்ஞானம்சார் கண்டுபிடிப்பான தொலைபேசி, இணையம், கணினி எல்லாமே வெறுமனே நல்லதை மட்டும் கொடுக்கப் போவதில்லை. கூடவே தீமையும் சேர்ந்தே கிடைக்கும். அதிக நேரம் தொலைக்காட்சி, முகப்புத்தகம் பார்க்கும் மாணவர் ஒருவரினால் கல்விச் செயற்பாடுகளில் ஒழுங்காய் ஈடுபட முடியாததுடன் கண் பார்வையும் கெட்டுப்போய்விடக் கூடிய வாய்ப்பும் உண்டு. அதேபோல் நெடுநேரம் தொலைபேசியில் உரையாடுவதனால் வேலை கள் தடைப்படுவது மட்டுமல்லாமல் செவிகளுக்கும் பாதிப்பு உண்டாகும். இவ்வாறு சில தீமைகள் இருக்கும் அதேசமயம் இவற்றால் சில நன்மையும் உண்டு.

அதாவது தொலைக்காட்சி, இணையம் என்பவற்றின் பாவனையால் மாணவர்கள் தமக்குத் தெரியாத உலக விடயங்கள், ஆய்வுசார் விடயங்களை அறிந்துகொள்ளக் கூடிய வாய்ப்பும் உண்டு. எனவே, நன்மையும், தீமையையும் சமனாகவே அமைந்துள்ள இவற்றில் மாணவ சமுதாயம் தமக்குத் தேவையான நல்லவற்றையே எடுத்துக் கொண்டால் போதும். அதுவே மாணவர்களுக்குத் தமது இலக்கை நோக்கிப் பயணிக்கக் கூடியதாய் அமையும். பிரச்சனைகளும் குறையும்.

இன்றைய மாணவர்கள் நோக்குகின்ற அடுத்த பிரச்சினை காதல். இது இன்றைய மாணவர்களுக்கு விளையாட்டாக அமைந்து விட்டதால் விபரிதங்கள் அதிகமாகக் கிடைத்து விடுகின்றன. இன்றைய மாணவர்களுக்கு விடுகின்றன.

எனின் காதல் முகப்புத்தகம் தொடாங்கி தற்காலை வரை பயணிக்கின் றது. பார்த்தவுடன் காதல், பேசியவுடன் காதல் என இன்றைய மாணவர் களின் காதல் அமைந்து விட்டது. அதனாலேயே ஏமாற்றல்களும், ஏமாற்றங்களும், தற்காலைகளும் அதிகமாகக் கிடைக்கின்றன. இன்று தற்காலை செய்து கொள்ளும் மாணவர்களில் அரைவாசிப் பகுதிக்கு மேற்பட்டோர் காதலால் தோல்வியற்றவர்களும், ஏமாற்றம் கண்டவர்களும்தான். இது தேவைதானா? படிக்கும் வயதில் காதல் மோகத்தில் விழுந்து தன்னுயிரையும் மாய்த்து பிறரையும் வருத்து வதைவிட ஒவ்வொரு மாணவரும் கல்வியில் ஆர்வம் செலுத்தினால் பேர்தும்.

மாணவர்களுக்கு அடுத்த பிரச்சினையாக அமைவது போதைப் பொருட்களின் பாவனை. இன்றைய மாணவர்கள் வெகுசீக்கிரத்தில் மது அருந்துதல், புகைப் பிடித்தல் போன்ற போதைப் பொருட்களுக்கு அடிமையாகி விடுகின்றனர். இதனால் பல நோய்களுக்கும் உள்ளாகி குடும்பத்திலும் சிரமங்களையும், குழப்பங்களையும் உண்டாக்கி ஒருவித நிம்மதியற்ற வாழ்க்கையுடனே வாழ வேண்டிய நிலைமை ஏற்பட்டு விடுகிறது. எனவே மாணவர்கள் தமது சிந்தனையை இவ்வித மான போதைப் பொருட்கள் மீது செலுத்தாமல் வெறுமனே கல்வியிலும் அதுசார்பான வாழ்க்கையிலுமே கவனம் செலுத்தல் வேண்டும்.

இவற்றுடன் வேறு சில காரணங்களும் உள்ளன. மாணவர்கள் அதிலும் குறிப்பாகப் பெண் பிள்ளைகள் அதிகமாய் பாதிக்கப்படும் பிரச்சினைகளில் ஒன்று பாலியல் பலாத்காரம். இதுவும் இன்றைய மாணவ சமுதாயத்திற்கு பிரச்சினையான விடயம் மட்டுமல்லாமல் சவாலான விடயமும்கூட. இன்றைய சமூகத்தில் யாரை நம்புவது? யாரை நம்பக் கூடாது? என்ற கேள்விகள் எழுக் காரணம் இந்தப் பாலியல் பலாத்காரம் என்ற புதைகுழியே. இந்த குழியில் விழுந்த எந்த

வொரு மாணவராலும் தன் கல்வியில் மட்டுமல்ல வாழ்க்கையிலும் சீராகச் செயற்பட முடியாது. இதுவும் மாணவர்களை அவர்களது இலக்கை நோக்கிப் பயணிக்க முடியாமல் தடைசெய்துவிடும்.

குடும்ப பிரச்சினைகளும் இன்றைய மாணவர்கள் எதிர்நோக்கும் பிரச்சினைகளில் ஒன்றாகும். இன்றைய சில மாணவர்களின் குடும்பங்களில் வறுமை, ஏழ்மை, போராட்டம், அறிவின்மை, மற்றும் வேறு பல சூழ்நிலைகளும் மாணவர்களைக் கல்வியில் செயற்பட முடியாமலும், அவர்கள் தம் வாழ்க்கைப் பாதையிலும் பயணிக்க முடியாமலும் போகும் நிலைக்குத் தள்ளி விடுகிறது. இதுவும் இன்றைய சமுதாய மாணவர்கள் எதிர்நோக்கும் பிரச்சினைகளில் ஒன்று. இதுவும் அவர்களை அவர்களது இலக்கை நோக்கிப் பயணிப்பதைவிட தடைசெய்து விடுகிறது.

இவ்வாறு பல பிரச்சினைகளை எதிர்நோக்கும் மாணவர்களுக்கு ஆறுதலாகவும், தைரியமாகவும் இருப்பது பெற்றோர்களும், சமுதாய முமே. இவர்கள் மாணவர்களுக்கு வழிகாட்டியாக மட்டுமல்லாமல் அவர்கள் துவண்டுபோகும் போது தூக்கி விடுபவராகவும் அவர்களுடன் கூட பயணிக்கும் நிழல் போலவும் இருக்க வேண்டும். இவ்வாறு எத்தனை பெற்றோர்களும் சமூகத்தினரும் இருக்கிறார்களோ தைரிய வில்லை. ஆனால் இதுவும் சில மாணவர்களுக்குக் கிடைப்பதில்லை. ஒவ்வொரு மாணவரும் சார்ந்து வாழ்வது இவர்களில்தான். ஆனால் இன்றைய பெற்றோர் சிலரும், இன்றைய சமுதாயமும்கூட மாணவ சமுதாயத்திற்கு பிரச்சினையாக அமைந்து விடுகிறது.

எனவே! இன்றைய பெற்றோர்களும் சமூகமும் மாணவர்களுக்கு உறுதுணையாகவும் பக்கபலமாகவும் இருக்க வேண்டியது அவசியம். இவ்வாறான பல பிரச்சினைகளும், சூழ்நிலைகளும்

இன்றைய மாணவர்களைப் பாதிப்பதோடு மட்டுமல்லாமல் அவர்களுடைய செயற்பாடுகளையும் தடைசெய்து விடுகின்றது. மாணவர்களையும் தமது வெற்றிக்கான இலக்கை அடையவும் நாளைய சமுதாயத்தை நல்ல முறையில் கட்டியெழுப்பவும் வேண்டுமெனில் இவ்வாறான பிரச்சினைகள் குறைதல் வேண்டும். குறைக்கப்படல் வேண்டும். அப்போதுதான் நாளைய சமுதாயத்தை விழிப்புணர்வுடனும் நல்லமுறையில் வழி நடத்தக்கூடிய சிறந்த மாணவர்களை சமுதாயத்தை மட்டுமல்ல நாட்டையும் உருவாக்க முடியும். இவை பெற்றோருக்கும் சமூகத்தினருக்கும் உரித்தானவையே. இதை செயற்படுத்துவதும் உருவாக்குவதும் அவர்கள் கைகளிலேதான் உண்டு. வெறுமனே இவர்களது முயற்சி மட்டும் போதாது. மாணவர்களும் சிறிது போராடித்தான் ஆக வேண்டும். ஆகவே,

மாணவர்களே! சற்று சிந்தியுங்கள் இவ்வாறான பிரச்சினைகளில் இருந்து உங்களை நீங்களே முடிந்தவரை விடுவித்துக் கொள்ளுங்கள். விழிப்புணர்வுடன் செயற்படுங்கள். வாழ்க்கையின் வெகுமதி என்னவென்று ஒரு நொடிப்பொழுது சிந்தியுங்கள். இந்தப் பிரச்சினைகளிலிருந்து விலகி உங்கள் ஆர்வம், சிந்தனை, செயல் எல்லாவற்றையும் உங்கள் இலட்சியம் என்னும் பாதையை நோக்கி திருப்பி பயணம் செய்யுங்கள். உங்கள் பாதையும் பயணமும் ஒன்றாக இருக்கும் பட்சத்தில் நீங்கள் எதிர்பார்க்கும் வெற்றி நிச்சயம் கிடைக்கும். வாழ்க்கை என்றாலே பிரச்சினைகள் இருக்கத்தான் செய்யும். அதை மீறி போராட வெல்வதுதான் மனிதனின் வேலை. எனவே! சிந்தியுங்கள்! செயற்படுங்கள்! இன்றே செயற்படுத்தி ஆரம்பியுங்கள் உங்கள் இலக்கை நோக்கிய பயணத்தை.....!

திரு.ஜே.கியுபே
ஆசிரியர்
யா/கோப்பாய் கிறிஸ்தவ கல்லூரி

வொது அறிவு



01. உலகில் மிகச் சிறிய சுதந்திர நாடு வத்திக்கான்
02. கூர்ப்புக் கொள்கையை முதலில் வெளியிட்டவர் சார்ஸ்ஸ் டார்வின்
03. மனித மூளையின் சராசரி நிறை **1.4kg**
04. இந்தியாவின் முதல் விண்வெளி வீரர் ராகேஸ் சர்மா
05. விண்வெளியில் மிக நீண்டநாள் மிதந்தவர் பஜ்ஞீஸ்பிரிஸ்
06. சீனப்பெருஞ்சுவரைக் கட்டிய மன்னன் ரிசன்சி
07. சர்வதேச அணுச்சக்தி நிலையம் உள்ள இடம் வியங்னா
08. உடலை விடத் தலை பெரிதாகவுள்ள உயிரினம் எறும்பு
09. பீசா நகர் சாய்வு கோபுரமுள்ள இடம் தித்தாவி
10. விண்வெளிக்கு முதன்முதலில் சென்ற உயிரினம் கைக்கா என்ற நாய்
11. வயிற்றில் அதிக காலம் கருவை சுமக்கும் விலங்கு யானை
12. ஆங்கில அகராதியைத் தொகுத்தவர் சாமுவேல் ஜோன்சன்
13. கடலில் சொங்குத்தாக நின்றபடி பக்கவாட்டில் நீந்தும் பிராணி கடற்குதிரை
14. பச்சயம் இல்லாத தாவரம் காளான்
15. பறவைகள் கூடு கட்டாத மரம் இலந்தை
16. கூரிய ஒளி பூமியை வந்தடைய எடுக்கும் காலம் 8 நிமிடங்கள்
17. உலகிலுள்ள மிகப்பெரிய பூ கெயின் ரெப்லேசியா
18. வாழைநார், அன்னாசி நார்களின் மூலம் உடைகளை உற்பத்தி செய்யும் நாடு பிலிப்பைன்ஸ்
19. நயாகரா நீர்வீழ்ச்சி அமைந்துள்ள இடம் அமெரிக்கா

கல்லூரிக் கீதம்

இராகம்: ஹம்சத்வனி
வாழிய நம் கலைக் கூடமே வாழுக
வாழிய வாழிய வாழியவே
களனிகள் சூழ்ந்திடு கோவையம் பதியில்
விளங்கு நற் கிறிஸ்தவ கல்லூரி
உண்மையும் நேர்மையும் உவந்திட அளிக்கும்
உன்புகழ் என்றென்றும் வாழியவே. (வாழிய)

பல்புகழ் மலிந்திடும் பல பெரியோர்களைப்
படைத்து நற்பணி புரிந்தாய்
அவர் மிகு சேவையை ஏத்திட நன்னிலை
அடைந்த நல்நா டெமதே (வாழிய)

மனதினிலுன்றிறம் மதிப்பொடு நிலைத்திட
மகிழ்வோடு நாம் முயல்வோம்
கலை பல கவிஞருக் கனிந்திட நல்வழி
காட்டிடு வாய் தாயே. (வாழிய)

நிலமிசை நின்புகழ் நீடு வாழுக
நின்பணி தொடர்ந்து என்றும் வாழுக
நிலைபெறு கலைகளின் நிறைகுடமாக
நீ யென்றும் வாழிய வாழியவே. (வாழிய)

நன்றாவெல்லை

27.12.2014 சனிக்கிழமை நடைபெற்ற
அமரத்துவ அதிபர் தின நிகழ்வில் பங்கேற்று
சிறப்பித்தவர்களுக்கும் சுவடு சஞ்சிகைக்கு
ஆக்கங்கள் தந்தவர்களுக்கும் அச்சுப்பதித்து
வழங்கிய சிவரஞ்சனம் பதிப்பகத்தினருக்கும்
எமதுநன்றியைத் தெரிவித்துக் கொள்கின்றோம்.

நிர்வாகிகள்,
மறுய மாணவர் சங்கம்,
யா/கோம்யாஸ் கிறிஸ்தவ கல்லூரி.

